

చరిత్ర

గుప్త యుగం - సాంస్కృతిక వికాసం

- ◆ గుప్తుల కాలంలో అధికార భాష సంస్కృతం.
- ◆ వసుబంధు అనే బాస మహాకవి 'స్వప్న వాసవదత్త' అనే గ్రంథాన్ని రాశాడు.
- ◆ వాత్సాయనుడు కామసూత్రాలను రచించాడు.
- ◆ శూద్రకుడు మృచ్ఛకటికం అనే గ్రంథాన్ని రాశాడు. ఈ గ్రంథంలో నాటి పట్టణ జీవితాన్ని వర్ణించాడు.
- ◆ విశాఖదత్తుడు దేవీచంద్రగుప్తం, ముద్రా రాక్షసం అనే గ్రంథాలను రచించాడు.
- ◆ అమరసింహుడు తొలి సంస్కృత భాషా నిఘంటువుగా పేరొందిన 'అమరకోశం' అనే గ్రంథాన్ని రాశాడు.
- ◆ పాలకవ్యుడు హస్తాయుర్వేదం అనే పశు వైద్యశాస్త్ర గ్రంథాన్ని రచించాడు.
- ◆ కామందకుడు రచించిన నీతిశాస్త్రం గుప్తుల అర్థశాస్త్రంగా పేరొందింది.
- ◆ బెంగాల్ కు చెందిన చంద్రగోమియా 'చంద్ర వ్యాకరణం' గ్రంథాన్ని రాశాడు.
- ◆ రామచంద్రుడు అనే కవి 'నాట్య దర్పణం' గ్రంథాన్ని రచించాడు.
- ◆ రామాయణాన్ని జైనమతానికి అనుగుణంగా రచించింది విమలుడు.
- ◆ దివాకరుడు అనే కవి న్యాయవర్త, సమ్మతి తర్కసూత్ర అనే గ్రంథాలు రాశాడు.
- ◆ పాణిని అష్టాధ్యాయి గ్రంథాన్ని, పతంజలి మహాభాష్యం అనే వ్యాఖ్యానాన్ని రాశారు.
- ◆ గుప్తుల కాలంలో ప్రాకృత భాషను శూరసేన (మగధ ప్రాంతం), అర్థమగధి (బుందేల్ ఖండ్ ప్రాంతం), మగధి (బీహార్ ప్రాంతం) లాంటి పేర్లతో పిలిచేవారు.
- ◆ వాగ్భటుడు అష్టాంగ సంగ్రహం అనే గ్రంథాన్ని రచించాడు (వైద్యశాస్త్ర గ్రంథం).
- ◆ నవరత్నాలు - కాళిదాసు, శంఖువు, బేతాళభట్టు, ఘటకర్పరుడు, అమర సింహుడు, వరాహమిహిరుడు, వరరుచి, ధన్వంతరి, క్షహరాటుడు.

శాస్త్ర విజ్ఞానం

- ◆ గుప్తుల కాలంలో గణిత, ఖగోళ, వైద్య శాస్త్రాలు ఎంతో అభివృద్ధి చెందాయి.
- ◆ గుప్తుల కాలనాటి గొప్ప గణిత, ఖగోళ శాస్త్రవేత్త ఆర్యభట్టు.
- ◆ ఆర్యభట్టు రచనలు ఆర్యభట్టీయం, సూర్య సిద్ధాంతం, లఘు జాతకం. సూర్య సిద్ధాంతం గ్రంథంలో సూర్య, చంద్ర గ్రహణాలు ఏర్పడటానికి కారణాలు వివరించారు. భూమి గుండ్రంగా ఉందని చెప్పింది ఆర్యభట్టు.
- ◆ వృత్త పరిధికి, వృత్త వ్యాసానికి నరైన π నిష్పత్తిని 22/7 గా చెప్పింది ఆర్యభట్టు.
- ◆ వరాహమిహిరుడు 'బృహత్ సంహిత' అనే గ్రంథాన్ని రచించాడు. దీన్ని గుప్తుల కాలనాటి విజ్ఞాన సర్వస్వంగా పేర్కొంటారు.
- ◆ భూమికి ఆకర్షణ శక్తి ఉందని గుప్తుల కాలంలోనే చెప్పిన బ్రహ్మగుప్తుడు 'ఇండియన్ న్యూటన్'గా పేరొందాడు.
(ఖండఖాద్యక, బ్రహ్మస్ఫుటక సిద్ధాంతం అనేవి ఈయన రచనలు)
- ◆ వరాహమిహిరుడు పంచ సిద్ధాంతిక, బృహత్ జాతక లాంటి ఇతర రచనలు కూడా చేశాడు.
- ◆ వివిధ మందులు, ఔషధాల తయారీ విధానం గురించి వివరిస్తున్న గ్రంథం 'సవనీతకం'
- ◆ గుప్తుల కాలంలో గొప్ప ఆయుర్వేద వైద్యుడిగా పేరొందింది ధన్వంతరి.

- ◆ “శుశ్రుత సంహిత” అనే శస్త్ర చికిత్స గ్రంథాన్ని శుశ్రుతుడు రచించాడు.
- ◆ వజ్జిక అనే రచయిత ‘కౌముది మహోత్సవం’ అనే గ్రంథాన్ని రాశాడు.
- ◆ గుప్తుల కాలంలో శబరుడు అనే వ్యక్తి సాంఖ్య, యోగ లాంటి దర్శనాలపై వ్యాఖ్యలు రాశాడు

గుప్తుల కాలనాటి ప్రసిద్ధ హిందూ దేవాలయాలు

నాచన్ కుటారా - పార్వతీదేవి దేవాలయం

భూమ్రా - శివాలయం, మధ్యప్రదేశ్

దేవఘడ్ - దశావతార దేవాలయం, మధ్యప్రదేశ్

టిగావా - విష్ణు దేవాలయం, మధ్యప్రదేశ్

బిట్టర్గావ్ - ఇటుకల దేవాలయం, ఉత్తర్ ప్రదేశ్

- ◆ దశావతార దేవాలయ గోడలపై రామాయణ, మహాభారత గాథలను శిల్పాలుగా చెక్కారు.
- ◆ ఉదయగిరి గుహాలయం (ఒడిశా) వద్ద వరాహ విగ్రహాన్ని చెక్కారు.
- ◆ గ్వాలియర్ సమీపంలోని పవాయి వద్ద నాట్యగత్తె, సంగీతకారిణుల విగ్రహాలు లభించాయి.
- ◆ సుల్తాన్ గంజ్ లో బుద్ధ విగ్రహం (కంచుతో తయారు చేసింది) ఏడున్నర అడుగుల పొడవుతో లభించింది.
- ◆ నలందాలో 18 అడుగుల ఎత్తున్న బుద్ధుడి రాగి విగ్రహం లభించింది.
- ◆ వారణాసిలో కార్తికేయ శిల్పాలు లభించాయి.
- ◆ గుప్తుల కాలనాటి ముద్రలు ఎక్కువగా వైశాలిలో లభించాయి.
- ◆ గుప్తుల కాలనాటి బుద్ధుడి శిల్పాలు ‘తౌమ బుద్ధులు’గా పేరొందాయి.
- ◆ నాటి శిల్పాలను ఎక్కువగా చూనార్ నుంచి తెచ్చిన ఇసుకరాతితో చెక్కారు.
- ◆ సారనాథ్ మ్యూజియంలో బుద్ధ విగ్రహం (సారనాథ్ బుద్ధుడు) యోగిముద్రలో ఉంటుంది.
- ◆ అజంతా, బాగ్ గుహల్లో గుప్తుల కాలనాటి చిత్రలేఖనాలు లభించాయి.
- ◆ అజంతా 16వ గుహలోని ‘మరణశయ్యపై రాకుమార్తె’ చిత్రం గుప్తుల కాలానిదే.
- ◆ గుప్తుల శిల్పకళ మహోన్నతి పొందిన హైందవ శిల్పకళ అని విన్నెంట్ స్మిత్ పేర్కొన్నారు.
- ◆ 23 అడుగుల 8 అంగుళాల పొడవున్న మెహారౌలీ ఉక్కు స్తంభం (దిల్లీ) ఇప్పటికీ తుప్పుపట్టలేదు.
- ◆ “బిట్టర్గావ్ దేవాలయ శిల్ప నిర్మాణం సుదీర్ఘ సంప్రదాయానికి ప్రతీకగా ఉంది” అని పెర్సీబ్రౌన్ అనే చరిత్రకారుడు పేర్కొన్నాడు.

హర్షవర్ధనుడు

- ◆ గుప్తుల అనంతరం ఉత్తర భారతదేశాన్ని పరిపాలించిన చివరి హిందూ చక్రవర్తి హర్షవర్ధనుడు.
- ◆ హర్షవర్ధనుడు పుష్యభూతి వంశానికి చెందినవాడు. ఇతడి రాజధాని స్థానేశ్వరం.
- ◆ హర్షుడి తండ్రి ప్రభాకరవర్ధనుడు. తల్లి యశోమతి దేవి. సోదరుడు రాజ్యవర్ధనుడు. సోదరి రాజ్యశ్రీ.
- ◆ పుష్యభూతి వంశీకుల పాలన గురించి వివరిస్తున్న శాసనాలు మధుబన్, బాన్స్ ఖేరా.
- ◆ మధుబన్ శాసనం ప్రకారం ప్రభాకరవర్ధనుడు పరమభట్టారక, మహారాజాధిరాజు అనే బిరుదులతో పాలించాడని తెలుస్తోంది.
- ◆ బాణుడి హర్షచరిత్రలో ప్రభాకరవర్ధనుడు హూణుల హరిణాలకు (జింకలకు) సింహం లాంటి వాడని పేర్కొన్నారు.
- ◆ యశోమతీదేవి భర్తతో సతీసహగమనం చేసింది.
- ◆ రాజ్యశ్రీని కనోజ్ పాలకుడైన గ్రహవర్మకు ఇచ్చి వివాహం జరిపించారు.

- ◆ గ్రహవర్మ, అతడి మిత్రుడు గౌడ శశాంకుడు కుట్రచేసి రాజ్యవర్ధనుడిని చంపారు.
- ◆ హర్షుడు అస్సాం/ కామరూప పాలకుడు భాస్కరవర్మ సహాయంతో గ్రహవర్మ, గౌడ శశాంకుడిని ఓడించాడు.
- ◆ మాశ్వారాజు దేవగుప్తుడు గ్రహవర్మను చంపి, కనోజ్ ను ఆక్రమించాడు.
- ◆ హర్షుడు సోదరిని రక్షించి, కనోజ్ పాలకురాలిగా నియమించాడు.
- ◆ కనోజ్ ప్రజల కోరిక మేరకు హర్షవర్ధనుడు క్రీ.శ.606లో శీలాదిత్య బిరుదుతో స్థానేశ్వరం, కనోజ్ ను కలిపి పట్టాభిషేకం చేసుకున్నాడు.
- ◆ హర్షుడి పాలనాకాలం క్రీ.శ.606 – 647
- ◆ హర్షుడి కాలంలో హుయాన్ త్సాంగ్ అనే చైనా యాత్రికుడు అతడి రాజ్యాన్ని సందర్శించాడు.
- ◆ హుయాన్ త్సాంగ్ రచన 'సియుకి'
- ◆ హుయాన్ త్సాంగ్ యాత్రికుల్లో రాజు (కింగ్ ఆఫ్ ఫిలిగ్రిమ్స్) గా పేరొందాడు.
- ◆ హర్షుడి బిరుదులు శీలాదిత్య, రాజపుత్ర
- ◆ హర్షుడిని నర్మదా నది యుద్ధంలో ఓడించిన పశ్చిమ చాళుక్య రాజు రెండో పులకేశి.
- ◆ రెండో పులకేశి ఐహోలు శాసనంలో హర్షుడిని సకలోత్తర పథేశ్వరుడు అనే బిరుదుతో ప్రస్తావించడం కనిపిస్తుంది.
- ◆ హర్షుడు మహామోక్ష పరిషత్, కనోజ్ పరిషత్తులను నిర్వహించాడు.
- ◆ ప్రతి 5 సంవత్సరాలకు ఒకసారి తన సంపదనంతా పేదలకు పంచే కార్యక్రమమే 'మహామోక్ష పరిషత్'. దీన్నే 'ప్రయాగ పరిషత్' అంటారు.
- ◆ హర్షుడు మొత్తం ఆరు మహామోక్ష పరిషత్లు నిర్వహించాడు. 6వ పరిషత్ కు హుయాన్ త్సాంగ్ హాజరయ్యాడు.
- ◆ హర్షుడు కనోజ్ లో హుయాన్ త్సాంగ్ అధ్యక్షతన సర్వమత సమావేశాన్ని నిర్వహించాడు. దీన్నే 'కనోజ్ పరిషత్' అంటారు.
- ◆ హర్షుడు తన రాజ్యాన్ని భుక్తులు – విషయాలు – పథక గ్రామాలుగా విభజించాడు.
- ◆ వల్లభి రాజ్య రాజు రెండో ద్రువసేనుడిని హర్షుడు ఓడించినట్లు నౌశాసితామ్ర ఫలకం (శాసనం) తెలియజేస్తోంది.
- ◆ యుద్ధభూమిలో చక్రవర్తి సైన్యాధ్యక్షుడిగా వ్యవహరించేవాడు. చక్రవర్తికి పాలనలో సహాయపడటానికి సచివులు/అమాత్యులు అనే మంత్రులను నియమించేవారు.
- ◆ హర్షుడి ప్రధానమంత్రి పేరు 'భండి'.
- ◆ యుద్ధమంత్రి – మహాసంధి విగ్రహాధికృత, సైన్యాధికారి – మహాబలాధికృత
- ◆ గజబలాధ్యక్షుడు – కాటుక, విదేశీ కార్యదర్శి – రాజస్థానీయ
- ◆ హర్షుడి కాలంలో రాష్ట్రాలను భుక్తులు అని, జిల్లాలను విషయాలు అని పిలిచారు.
- ◆ భుక్తి అధిపతిని ఉపరిక/గోస్త్రీ అని పిలిచేవారు.
- ◆ నాడు రహదారులు క్షేమంగా లేవని హుయాన్ త్సాంగ్ పేర్కొన్నాడు.
- ◆ హుయాన్ త్సాంగ్ క్రీ.శ.630లో భారతదేశానికి వచ్చి 15 సంవత్సరాలు ఇక్కడే ఉన్నాడు. (సి-యు-కి అంటే పశ్చిమ ప్రపంచ ప్రతులు)
- ◆ హర్షుడు యుద్ధం, శాంతి కళల్లో సమాన ప్రతిభ కలిగి ఉన్నాడని ఆర్.సి. మజుందర్ పేర్కొన్నారు.
- ◆ నాటి కాలంలో మగధ వరి పంటకు ప్రసిద్ధి చెందింది.
- ◆ నాడు భూమి శిస్తు పంటలో 1/6వ వంతు ఉండేది. భూమి శిస్తును 'ఉద్రంగ' అనేవారు. భూమి శిస్తు కాకుండా మరో 18 రకాల పన్నులు వసూలు చేసేవారు.
- ◆ హర్షుడు వివిధ స్థాయిల్లో పన్ను వసూలు కోసం ఆయుక్త, భోజక, ద్రువాధికరణ, గౌల్మిక లాంటి అధికారులను నియమించాడు.

- ◆ గ్రామంలో పన్ను వసూలు కోసం అక్షపటలిక, కరణిక్ అనే ఉద్యోగులను నియమించాడు.
- ◆ వస్తువు బరువు ఆధారంగా 'తుల్యమేయ' పేరుతో అమ్మకం పన్నును వసూలు చేసేవారు.
- ◆ భారతదేశంలో వ్యవసాయ రంగంలో తొలిసారిగా నీటివేగంతో నడిచే తులాయంత్రాలను ప్రవేశపెట్టింది హర్షుడే.
- ◆ హర్షుడి కాలంలో మౌఖరీ వంశీయులు వల్లభి విశ్వవిద్యాలయాన్ని అభివృద్ధి చేశారు.
- ◆ హర్షుడు నలండా విశ్వవిద్యాలయానికి 100 గ్రామాలను దానం చేసినట్లు హుయాన్ త్సాంగ్ పేర్కొన్నాడు.
- ◆ హర్షుడి ఆస్థానకవి బాణుడు హర్షచరిత్ర అనే గ్రంథాన్ని రాశాడు.
- ◆ హర్షుడు సంస్కృత భాషలో నాగానందం, రత్నావళి, ప్రియదర్శి లాంటి గ్రంథాలు రాశాడు.
- ◆ సుభాషిత శతకం - భర్తృహరి, సూర్యశతకం - మయూరుడు. వీరు హర్షుడి ఆస్థానంలో ఉండేవారు.
- ◆ హుయాన్ త్సాంగ్ క్రీ.శ. 645లో ఉదిత అనే సహాయకుడితో వైనా చేరాడు.
- ◆ గౌడ శశాంకుడు వంగ, మగధ, ఒరిస్సాలను 'మహారాజాధిరాజు' బిరుదుతో పాలించినట్లు గంజాం శాసనం తెలుపుతోంది.
- ◆ నలండా విశ్వవిద్యాలయంలోని గ్రంథాలయాన్ని 'ధర్మఘంజ్' అనేవారు.
- ◆ ధర్మపాల, ఆర్యదేవ, శీలభద్ర లాంటి ఆచార్యులు నలండా విశ్వవిద్యాలయంలో పనిచేశారు.
- ◆ స్థిరమతి, గుణమతి లాంటి ఆచార్యులు వల్లభి విశ్వవిద్యాలయంలో పనిచేశారు.
- ◆ భారతదేశ చరిత్రలో గుప్తుల కాలాన్ని స్వర్ణయుగంగా పేర్కొంటారు. హిందూమత పునరుద్ధరణ, భాషా, సాహిత్యాల వికాసం, వాస్తు, కళారంగాలు, విజ్ఞాన శాస్త్రం అభివృద్ధి లాంటి కారణాల వల్ల గుప్తు యుగాన్ని స్వర్ణయుగం అంటారు.
- ◆ కాళిదాసు సంస్కృత భాషలో గొప్ప రచనలు చేసి, 'ఇండియన్ షేక్స్పియర్'గా పేరొందాడు. ఇతడు అభిజ్ఞాన శాకుంతలం, మాళవికాగ్నిమిత్రం, రఘువంశం, విక్రమోర్వశీయం, మేఘసందేశం, కుమార సంభవం లాంటి రచనలు చేశాడు.

వాస్తు, కళారంగాలు

- ◆ గుప్తుల కాలనాటికి నగర, ద్రవిడ శైలులు రూపాంతరం సంతరించుకున్నాయి.
- ◆ గుప్తుల వాస్తు నిర్మాణంలో ప్రధానమైనవి గుహాలయాలు, దేవాలయాలు, స్తూపాలు.
- ◆ మహారాష్ట్రలోని అజంతా గుహలు, మధ్యప్రదేశ్ లోని బాగ్ గుహలు గుప్తుల కాలంలోనే అభివృద్ధి చెందాయి.
- ◆ గుప్తుల కాలంలో సారనాథ్ (ఉత్తర్ ప్రదేశ్), రత్నగిరి (ఒడిశా) మీర్పూర్ ఖాన్ (సింధు) ప్రాంతాల్లో స్తూపాలను నిర్మించారు.
- ◆ మధ్యప్రదేశ్ లోని భూవ్రూలో శివాలయాన్ని నిర్మించారు.

రచయిత: బొత్స నాగరాజు